

ጋዜጣዊ መግለጫ

አብ ልዕሊ ዲክታተራዊ ስርዓት ኤርትራ ፡ ብባይቶ ጸጥታ ሕቡራት ሃገራት ዝተወሰደ ማዕቀብ ፡

ብአባላት ውድባት ኤርትራዊ ደሞክራሲያዊ ኪዳንን በርጌሳዊ ማሕበራትን አብ ሃገር ሸወደን
ከተማ ስቶክሆልም ዝተገብረ ሰሚናር ፡

አባላት ውድባት ኤርትራዊ ደሞክራሲያዊ ኪዳንን በርጌሳዊ ማሕበራትን አብ ሸወደን፡ አብ ልዕሊ ዲክታተራዊ ስርዓት ህግደፍ ዝተበየነ ማዕቀብ ምክንያት ብምግባር ናይ ሓደ መዓልቲ ሰሚናር ኣካይዱ። እቲ ሰሚናር ንማዕቀብ ብይን ቁጽሪ 1907 ባይቶ ጸጥታ ሕቡራት ሃገራት ፡ ዓሙቕ ዙተ ብምክያድ፡ ሕጋውነቱን ኣድማዕነቱን፡ አብ ልዕሊ መሓውር ስርዓት ህግደፍን ገባቲ ፖሊሲኡን ዘነጻጸረ ውሕሉል ማዕቀብ ብምኻኑን፡ ንጸረ ሰላምን ርግኣትን አብ ቀርኒ ኣፍሪቃን ዓለምን ግጉይ ፖሊሲኡ ዝገትእ ከም ዝኾነ ተገንዚቡ። ምዕራፍ ቁ. 7 ናይ ሕቡራት ሃገራት ዓንቀጽ ብዓንቀጽ ብምኻድ ዘትይሉ።

እቲ ሰሚናር ፡ ናይ ሕቡራት ሃገራት ባይቶ ጸጥታ መዝነትን ሓላፍነትን ፡ ንምሕላው ፡ ምክባር ሰላምን ርግኣትን አብ ዓለም ዝወሰደ ስጉምትታት፡ ማዕቀብ፡ ምውፋር ዓቃብ ሰላም ከምኡውን ወተሃደራዊ ምትእትታውን ከም ዘጠቓልል ርእዮ። ስርዓት ህግደፍ ሰላም አብ ምዝራግ አብ ከባቢ ቀርኒ ኣፍሪቃ ዝርከባ ሃገራት ብሓፈሻ፡ ከም አብ ሰማልን ፡ አብ ጂቡትን ብፍላይ ምትእትታው ከም ዝተጸምደ እቲ ሰሚናር ርእዮ። ንኹሉ ሰላማዊ ጸውዒት ሃገራት ኢጋድ፡ ውድብ ሕብረት ኣፍሪቃ፡ ሕብረት ኤውሮጳን ሕቡራት ሃገራትን ጸማም እዝኒ ድማ ሂቡዎ።

ውድብ ሕብረት ኣፍሪቃ ፡ ቅድሚ ሓደ ዓመት ይገብር ንባይቶ ጸጥታ ሕቡራት ሃገራት ስርዓት ህግደፍ ሰላምን ርግኣትን አብ ቀርኒ ኣፍሪቃ ስለዝኸልእ ዘሎ ማዕቀብ ክገብረሉ ምሕጽንትኡ ኣቕሪቡ። በዚ መሰረት ድማ ዕለት 23 ታሕሳስ 2009 ፡ ነቲ ስርዓት ዝዓለመ ውሕሉል ማዕቀብ ብባይቶ ጸጥታ ሕቡራት ሃገራት ተወሲኑሉ። እዚ ማዕቀብዚ ንህዝቢ ኤርትራ ከምዘይኮነ እቲ ሰሚናር ርእዮ። ምክንያቱ ዝርዝራት ማዕቀብ እንተራኢና ፡ ነቲ ብሕግን ቅዋምን ዘይከይድ፡ ብህዝቢ ዘይተመርጸ ኣካይዳን ንብረትን ዝገትእ ማዕቀብ ምኻኑ ሰሚናር ተገንዚቡ። ብኣንጻሩ ህዝቢ ኤርትራ ብጨቋንን ረጋጽን ዝኮነ ስርዓት ህግደፍ ኩሉ መዳያዊ ማዕቀብ አብ ህይወቱ ካብ ዝገብረሉ ሓያሎይ ዓመታት ከምዝገበረ ሰሚናር ኣሰሚሩሉ።

እቲ ሰሚናር ብስርዓት ህግደፍ ዝግበር ዘሎ ኣንጻር ብይን ማዕቀብ ድማ ኣዕሙቕ ዘትይሉ። ስርዓት ህግደፍ ኣቓልቦ አብ ደገ ዝነበር ህዝቢ ንምጥምዛዝ ትርጉም ብይን ኣዛቢዑን ሓሰታዊ ፕሮፖጋንዳን ብምግባር ኣንጻር ብይን ፡ ሰላማዊ ሰልፊ ንምግባር ህዝቢ የለዓዕል ኣሎ። እዚ ድማ ደገፍቲ ኣሎውኒ ንምባልን ንምርኣይን ከምኡውን ገንዘብ ካብ ነፍሲ ወከፍ ኤርትራዊ ብስም ሃገርን ሃገራውነትን ንምድላብ እንተዘይኮይኑ ፡ ከምጽኦ ዝኸለል ለውጢ ከምዘይብሉ እቲ ሰሚናር ተገንዚቡ። ብኣንጻሩ ከምዚ ዓይነት ሰላማዊ ሰልፊ ፡ ኣንጻር ጭቆና ስርዓት ህግደፍን ፡ ኣንጻር ግጉይ ናይ ወጻኢ ፖሊሲኡን ገታር ዲፕሎማሲያዊ ስትራተጂኡን ክኸውን ምተገበኤ። ንህዝቢ ኤርትራ አብ ወጻኢ ይኹን አብ ውሽጢ ካብ ማሕበረ ሰብ ዓለም ከም ዝንጸል ዝገብር ዘሎ ፕሮፖጋንዳዊ ዘመተን ኣካይዳን ፡ ብህዝቢ ኤርትራ ንጽግን ውጉዝን ኮይኑ ፡ ህዝቢ ኤርትራ ደላይ ሰላም፡ ፍትሕን ጽቡቕ ጎርብትናን ከምኻኑ ሰሚናር ተገንዚቡ።

አብ መደምደምታ፡ ተካፊልቲ ሰሚናር እዚ ዝሰበሰበ ምሕጽንታን ለበዋን ኣቕሪቦም።

1. ተካፊልቲ ሰሚናር ፡ ነቲ ብባይቶ ጸጥታ ተወሲኑ ዘሎ ማዕቀብ ፡ "ብምክንያት ምዝራግ ሰላምን ርግኣትን ኣብ ዞባ ቀርኒ ኣፍሪቃ" ኣብ ልዕሊ ስርዓት ህግደፍን መሓውሩን ዝተወሰደ ውሳኔ ይድግ። ኣብ ግብሪ ኣወግዕሉኡ ብመሰረትቲ ውሳኔ ብጥብቂ ብኩለን ኣባላት ሕቡራት ሃገራት ዓለም ክትግበር የማሕጽን።
 - ህዝቢ ኤርትራ ኣካል ህዝቢ ዓለም ከምምጃኑ መጠን ፣ ኣብ ሃገሩ ፡ ሰላምን ርግኣትን፡ ምውጋድ ግህሰት ሰብኣዊ መሰልን ዕላማ ዘእተወ ክኸውን'ውን ተማሕጺኑ።
2. ተካፊልቲ ሰሚናር ፡ ብሰንኪ ውልቀ ምልካዊ ፖሊሲ ስርዓት ህግደፍ፡ ኣብ ዞባ ቀርኒ ኣፍሪቃ ዘኸተሎ ዕንወትን ዘይምርግጋእን ኮኒኑ።
3. ተካፊልቲ ሰሚናር ፡ ዝሸባሸብ ዘሎ ሰላማዊ ሰልፊ ውጽኢት ኣልቦ ምጃኑ'ኳ ፍሉጥ እንተኾነ፡ ንምንዋሕ ጭቆና ኣብ ውሽጢ ሃገር ዘሎ ህዝብና ዝዓለመ ብምጃኑ ኮኒኑ።
4. ንምዕራባውያን ሃገራት ፡ ኤርትራውያን ዝመበቆሎም ዜጋታተን ኣብ ክንዲ መራሕቲ ስርዓት ህግደፍ ማለት (ኣብ ክንዲ ማዕቀብ ዝተወሰኖሎም) ኮይኖም ፡ ኣብ ሃገራት ምዕራብ እንዳ ዘውሩ ናይ ሓሶት ፕሮፖጋንዳን ኣብ ምእካብ ገንዘብን ካልእ ዘይሕጋዊ ነገራትን ዝዋፈሩ ዘሎዉ ክትትል ክገብሩሎምን ፡ ኣድላዪ ሕጋዊ ስጉምቲ ክውሰደሎምን ተካፊልቲ ሰሚናር ተማሕጺኖም ።
5. ተካፊልቲ ሰሚናር ፡ ንነፍሱ-ወከፍ ደሞክራሲያዊ ለውጢ ዝጠልብ ባእታ መኻዕብቲ ገንዘብ ስርዓት ህግደፍ ዝኸውን ክፍሊት ከይከፍል ምሕጽንትኦም ኣቕሪቦም፡ እቲ ምንታይ መናውሒ ጭቆና ህዝብና ስለዝኸውን'ዩ።
6. ተካፊልቲ ሰሚናር ፡ ንመንግስትን ዘይመንግስታውያን ትካለት ሽወደን፡ ኣብ ሽወደን ዝግበሩ ሰሚናራትን ፈስቲቫታትን ብኢዳዙር መካዕብቲ ገንዘብ ዲክታተራዊ ስርዓት ህግደፍ ስለዝኾነ ኣብ ምክልካሎም ምስ ደሞክራሲያውያን ኤርትራውያን ክተሓባቡሩ ተማሕጺኑ።
7. ተካፊልቲ ሰሚናር ፡ ንምክልካል ሰራዊት ኤርትራ ኣብ ክንዲ ኣብ ኅድኒ ጨቋኒ ስርዓት ህግደፍ ምጃን ፡ ስርዓት ህግደፍ ካብ ስልጣኑ ንኸወርድ ኣብ ኅድኒ ህዝቢ ኮንኩም ክትምክቱ ተማሕጺኑ።
8. ኣብ መወዳእታ ኣብ ሽወደን ግብራውነት ብይን ማዕቀብ እትከታተል ኣካል/ኮሚቴ ኣቀሩሙ።

ዕለት ፡ 20 ለካቲት 2010

ኣባላት ኤርትራዊ ደሞክራሲያዊ ኪዳን ጨንፈር ሽወደን ምስ

ምትሕብባር በርገሳውያን ማሕበራት ኣብ ሽወደን